



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1526/27 – 2007 දෙසැම්බර් 07 වැනි සිකුරාදා – 2007.12.07

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

2000 අංක 56 දරන කල්බදු මූල්‍යකරණ පනත

බැංකු නොවන මූල්‍ය ආයතන අධිකෂණ දෙපාර්තමේන්තුවේ අධ්‍යක්ෂ විසින් 2000 අංක 56 දරන කල්බදු මූල්‍යකරණ පනතේ 34 වන වගන්තිය ප්‍රකාරව දෙනු ලබන විධානයයි

එස්. එස්. රත්නායක,
අධ්‍යක්ෂ.

2007 දෙසැම්බර් මස 06 වැනි දින,
බැංකු නොවන මූල්‍ය ආයතන අධිකෂණ දෙපාර්තමේන්තුව,
ශ්‍රී ලංකා මහ බැංකුව.

2007 අංක 1 දරන කල්බදු මූල්‍යකරණ (ණය සාධන පත්‍ර) විධානය

- මෙම විධානය, 2007 අංක 1 දරන කල්බදු මූල්‍යකරණය (ණය සාධන පත්‍ර) විධානය යනුවෙන් හඳුන්වනු ලබන අතර, කල්බදු මූල්‍යකරණ පනතේ 3 වන වගන්තියේ “අ” ඡේදයේ විධිවිධානයන්ට අනුව පොදු සමාගමක් වන (මෙහි මින් මතු “අදාළ ආයතනය” යනුවෙන් සඳහන් කරනු ලබන) සියලු ලියාපදිංචි කල්බදු මූල්‍යකරණ ආයතනයකටම අදාළ වේ. මෙම විධානය වහාම බලපවත්වන පරිදි ක්‍රියාත්මක වේ.
- මෙම විධානයෙහි, 2006 අංක 4 දරන කල්බදු මූල්‍යකරණ (තෝලන අනුපාත) විධානයෙහි සහ වරින් වර නිකුත් කරනු ලබන අනෙකුත් විධානයන්හි විධිවිධානයන්ට යටත්ව, යම් ආදළ ආයතනයක් :

- (1) 2000 අංක 56 දරන කල්බදු මූල්‍යකරණ පනතේ (මෙහි මින් මතු “පනත” යනුවෙන් සඳහන් කරනු ලබන) 34 අ වගන්තියේ (1) උප වගන්තියේ (අ) ඡේදය යටතේ නිකුත් කරන ලද දැන්වීම ප්‍රකාර අධ්‍යක්ෂවරයා විසින් නිශ්චය කරන ලද, ක්ෂය නොවූ නිකුත් කළ සහ ගෙවා නිම කළ ප්‍රාග්ධන ප්‍රමාණයට අඩු නොවන ප්‍රාග්ධනයක් පවත්වාගෙන යන්නේ නම්, පහත සඳහන් කොන්දේසිවලට යටත්ව, මහජනතාව සඳහා යම් ණය සාධන පත්‍ර නිකුත් කිරීම මගින් මුදල් ණයට ගැනීම කළ හැකි වේ.

(අ) රුපියල් මිලියන දෙසියයකට නොඅඩු මූලික ප්‍රාග්ධනයක් සෑම අවස්ථාවකදීම පවත්වාගෙන යා යුතු ය.

- (ආ) නිකුත් කරන කවර හෝ ණය සාධන පත්‍රයක මුළු වටිනාකම රුපියල් මිලියන 200 ඉක්මවන්නේ නම් හා එය ශ්‍රේණිගත කරන ලද සම්බන්ධ සමාගමක් නොවන මූල්‍ය ආයතනයක් විසින් ඇප නොවන්නේ නම්, අදාළ ආයතනය, එම ණය සාධන පත්‍රය සඳහා ශ්‍රී ලංකා මහ බැංකුවට පිළිගත හැකි ස්වාධීන ණය ශ්‍රේණිගත කිරීමේ ආයතනයකින් ණය ශ්‍රේණිගත කිරීමක් ලබාගත යුතු වන අතර, එම ශ්‍රේණිගත කිරීමේ වාර්තාව හා එයට සංශෝධන තිබේ නම් ඒවාද අදාළ වාර්තාවේ දිනයේ සිට මාසයක කාලය තුළ අධ්‍යක්ෂවරයාට ඉදිරිපත් කළ යුතුය.
- (ඇ) අදාළ ආයතනයක් විසින් ණය නිකුත් කිරීමකට දායක වීම ඉල්ලා සිටින සෑම ප්‍රචාරක දැන්වීමක්ම ප්‍රචාරණය කිරීමට හෝ ප්‍රදර්ශනය කිරීමට පෙර අධ්‍යක්ෂවරයාගේ අනුමැතිය සඳහා ඉල්ලුම් කර ලිඛිත අනුමැතිය ලබාගත යුතුය. අදාළ ආයතනය විසින් යම් ප්‍රචාරක දැන්වීමක පිටපතක්, මුද්‍රිත හෝ විද්‍යුත් මාධ්‍යයෙන්, එය ප්‍රචාරණය /ප්‍රදර්ශණය කිරීමට අවම වශයෙන් වැඩ කරන දින තුනකට (3) පෙර, අධ්‍යක්ෂවරයා වෙත ඉදිරිපත් කළ යුතුය. ණය නිකුත් කිරීමකට දායක වීම ඉල්ලා සිටීමත් ;
- (අආ) අදාළ ආයතනයක් විසින්, මුද්‍රිත මාධ්‍යය මගින් ප්‍රසිද්ධ කරනු ලබන (ප්‍රදර්ශන පුවරු, දැන්වීම් පුවරු සහ බැනර් හැර) සෑම ප්‍රචාරක දැන්වීමකම එම අදාළ ආයතනය, 2002 අංක 56 දරන කල්බදු මූල්‍යකරණ පනත යටතේ ලියාපදිංචි ලබාගෙන ඇති බව කියවෙන ප්‍රකාශයක් ; අදාළ ආයතනය සංස්ථාගත කරනු ලැබූ දිනය ; අධ්‍යක්ෂවරුන්ගේ නාම ලේඛණය ; අදාළ ආයතනයේ බාහිර විගණකයන් විසින් සහතික කරන ලද මූල්‍ය ප්‍රකාශනයන්හි සඳහන් වන පරිදි, මූලික ප්‍රාග්ධනයේ ප්‍රමාණය, ණය ගැනීම් සහ ලාභාලාභ ; පොලී අනුපාතය, පොලී මුදල් ගෙවන කාල පරතරය සහ සියලුම කල් පිරීම් සඳහා වන වාර්ෂික සඵල පොලී අනුපාතිකයන් ; ණය සාධන පත්‍රය සඳහා ඇති ණය ශ්‍රේණිය හෝ එම නිකුතුව සඳහා ඇප වන මූල්‍ය ආයතනයේ නම සහ ණය ශ්‍රේණිය ; නිකුත් කරන ණය සාධන පත්‍රය සඳහා බලපැවැත්වෙන නියමයන් හා කොන්දේසි ; අඩංගු විය යුතු ය .
- (ආආ) අදාළ ආයතනයක් විසින් ශ්‍රව්‍ය හෝ ශ්‍රව්‍ය දෘෂ්‍ය මාධ්‍ය මගින් (අන්තර්ජාලයේ වෙබ් අඩවි හා විද්‍යුත් තැපැල් ද ඇතුළත්ව) විකාශය කරනු ලබන හෝ විසුරුවා හරිනු ලබන සෑම ප්‍රචාරක දැන්වීමකම, එම අදාළ ආයතනය, 2000 අංක 56 දරන කල්බදු මූල්‍යකරණ පනත යටතේ ලියාපදිංචි ලබා ඇති බව කියවෙන ප්‍රකාශයක් ; ණය සාධන පත්‍රයේ ණය ශ්‍රේණිය හෝ එම නිකුතුව සඳහා ඇප වන මූල්‍ය ආයතනයේ නම සහ ණය ශ්‍රේණිය ; පොලී අනුපාතිකය, පොලී මුදල් ගෙවන කාල පරතරය සහ සියලුම කල්පිරීම් සඳහා වාර්ෂික සඵල පොලී අනුපාතිකයන් ; අඩංගු කළ යුතුය.
- (ඇආ) අදාළ ආයතනයක් විසින් ප්‍රදර්ශන පුවරු, දැන්වීම් පුවරු සහ බැනර් මාර්ගයෙන් ප්‍රදර්ශනය කරනු ලබන සෑම ප්‍රචාරක දැන්වීමකම, එම අදාළ ආයතනය 2000 අංක 56 දරන කල්බදු මූල්‍යකරණ පනත යටතේ ලියාපදිංචි වී ඇති බව කියවෙන ප්‍රකාශයක් හා ණය සාධන පත්‍රයේ ණය ශ්‍රේණිය හෝ එම නිකුතුව සඳහා ඇප වන මූල්‍ය ආයතනයේ නම සහ ණය ශ්‍රේණිය අඩංගු කළ යුතුය.
- (ii) පනතේ 34අ වගන්තියේ (1) උප වගන්තියේ (අ) ඡේදය යටතේ නිකුත් කරන ලද දැන්වීම ප්‍රකාර, අධ්‍යක්ෂවරයා විසින් නිශ්චය කරන ලද ප්‍රමාණයට වඩා අඩු, ක්ෂය නොවූ, නිකුත් කළ හා ගෙවා නිම කළ ප්‍රාග්ධනයන් පවත්වාගෙන යන්නේ නම්, මහජනතාව සඳහා ණය සාධන පත්‍ර නිකුත් නොකළ යුතු වන අතර, පොද්ගලික පැවරීම් මගින් ණය සාධන පත්‍ර නිකුත් කර ණය ලබා ගැනීම කළ හැකිය.
3. අදාළ ආයතනයක් විසින්, ඕනෑම ණය සාධන පත්‍ර නිකුතුවකට පෙර, අධ්‍යක්ෂවරයාගේ අනුමැතිය සඳහා අයදුම් කර ලිඛිත අනුමැතිය ලබාගත යුතු වන අතර එම ඉල්ලුම් පත්‍රයක පහත සඳහන් දෑ අඩංගු විය යුතුය.
- (i) ණය සාධන පත්‍රයේ ණය ශ්‍රේණිය හෝ නිකුතුව සඳහා ඇප වන මූල්‍ය ආයතනයේ නම හා ණය ශ්‍රේණිය, ණය සාධන පත්‍රයේ වර්ගය, ණය සාධන පත්‍රයේ ගුණාංග, නිකුතුවේ මුළු වටිනාකම, ණය සාධන පත්‍රයේ විකුණුම්/වට්ටම් මිල, අවම සහභාගීත්වය, නිදහස් කිරීමේ කාලසීමාව (සීමා), පොලී අනුපාතිකය, සියලු කල් පිරීම් සඳහා වන වර්ෂික සඵල පොලී අනුපාතිකයන් හා පොලී මුදල් ගෙවන කාල පරතරය, ඉදිරිපත් කරනු ලබන පුරුකුම්, හිමිකම් ඉල්ලීමේ අනුක්‍රමයේ අදාළ ස්ථානය, කලින් නිදහස් කිරීම් හා සම්බන්ධ කොන්දේසි, පැවරිය හැකි බව සහ නිකුතුව ප්‍රාරක්ෂණය කරන්නන්, නීතිඥයන්, විගණකයන්, භාරකරුවන් සිටින්නේ නම් ඒ එක් එක් අයගේ නම ;
- (ii) ඉල්ලුම් කරන අවස්ථාවේ දී හා ආසන්නතම පසුගිය මූල්‍ය වර්ෂ දෙකක අවසානයේ ක්ෂය නොවූ නිකුත් කළ හා ගෙවා නිම ප්‍රාග්ධනය හා අදාළ ආයතනයේ මූලික ප්‍රාග්ධනය තහවුරු කිරීම සඳහා අදාළ ආයතනයේ බාහිර විගණකයන් විසින් නිකුත් කරන ලද සහතිකයක් ;
- (iii) අදාළ ආයතනයේ මෙහෙයුම් අත්පොතෙහි ණය සාධන පත්‍ර නිකුතුවට අදාළ මෙහෙයුම් විධි දැක්වෙන කොටසෙහි සහතික කරන ලද පිටපතක් ;
- (iv) ණය සාධන පත්‍රයේ සහතික කරන ලද ඡායාස්ථික පිටපතක් හෝ ආකෘතියක් (මුහුණත සඳහන් වචන හා පිටුපස නියමයන් හා කොන්දේසි) ;

- (v) 2007 අංක 7 දරන සමාගම් පනතේ වගන්තින්ට අනුව සමාගම් රෙජිට්‍රාර් වෙත භාර දෙන ලද සංස්ථා ප්‍රකාශයක් තිබේ නම් එහි සහතික කළ පිටපතක් ;
- (vi) ණය සාධන පත්‍ර නිකුත් කිරීම මගින් රැස් කරගන්නා මුදල් යොදවන ආකාරය පිළිබඳව අධ්‍යක්ෂ මණ්ඩලයේ ප්‍රකාශයක් ;
- (vii) අයදුම්පත්‍රයෙහි දිනට පහත සඳහන් තොරතුරු ඇතුළත් අධ්‍යක්ෂ මණ්ඩලය විසින් කරන ලද ප්‍රකාශයක සහතික කළ පිටපතක් ;
- (අ) අදාළ ආයතනයේ මුළු ණය ගැනීමට ලිපි තොපියවා පවතින ප්‍රමාණය ;
- (ආ) ණය සාධන පත්‍ර නිකුත් කිරීම මගින් ලබාගත් ණය වර්ගයන්, එවාට අදාළ නියමයන් හා කොන්දේසි සහ තොපියවා පවතින ප්‍රමාණය (මුල් මුදල හා පොලී) ;
4. ඕනෑම ණය සාධන පත්‍රයක් බේරුම් කිරීමේ දිනය, එම ණය සාධන පත්‍රය නිකුත් කළ දිනයේ සිට මසකට අඩු කාලයකදී සහ මාස හතරකට වැඩි කාලයක් තුළ දී තොපිය යුතුය.
5. (i) ණය සාධන පත්‍ර නිකුත් කිරීම මගින් ණය ලබාගන්නා සෑම අදාළ ආයතනයක් විසින්ම එම ණය සාධන පත්‍රවල ආයෝජනය කරන සෑම තැනැත්තෙකුටම ණය සාධන පත්‍රයක් නිකුත් කළ යුතු ය. එසේ නිකුත් කරන ලද ණය සාධන පත්‍රයක්, සියලුම කාර්යයන් සඳහා, අදාළ ආයතනය විසින් නිශ්චිත මුදල් ප්‍රමාණයක් භාරගනු ලැබූ බවට දෙන ලද කුචිතාත්සියක් ලෙස සැලකිය යුතුය.
- (ii) එම සෑම ණය සාධන පත්‍රයකම, ණය සාධන පත්‍ර නිකුත් කිරීමේ කාර්යය සඳහා අධ්‍යක්ෂ මණ්ඩලය විසින් බලය පවරනු ලැබූ නිලධාරීන්, අවම වශයෙන්, දෙදෙනෙකු විසින්වත්, අත්සන් කළ යුතුය.
- (iii) සෑම ණය සාධන පත්‍රයකම පහත සඳහන් තොරතුරු අඩංගු විය යුතුය.
- (අ) ණය සාධන පත්‍රයේ අනුක්‍රමික අංකය ;
- (ආ) අදාළ ආයතනයේ නම සහ ලියාපදිංචි ලිපිනය ;
- (ඇ) ණය සාධන පත්‍රය නිකුත් කරන දිනය ;
- (ඈ) ආයෝජකයාගේ නම, ජාතික හැඳුනුම්පත් අංකය හෝ ගමන් බලපත්‍ර අංකය සහ ලිපිනය ;
- (ඉ) එම ණය සාධන පත්‍රය නිකුත් කිරීම මගින් අදාළ ආයතනය ලද මුදල් ප්‍රමාණය, වචනවලින් හා ඉලක්කම්වලින් ;
- (ඊ) ගෙවිය යුතු වාර්ෂික පොලී අනුපාතිකය සහ ගෙවීමේ ක්‍රමය (මාසිකව හෝ බේරුම් කිරීමේදී) ;
- (උ) එම ණය සාධන පත්‍රය නිදහස් කරන දිනය ;
- (ඌ) ණය සාධන පත්‍රය අත්සන් කරන නිලධාරීන්ගේ නම් ;
6. 2006 අංක 6 දරන මුදල් ගනුදෙනු වාර්තා කිරීමේ පනත යටතේ නියම කර ඇති අවශ්‍යතාවන්ට හා ඒ හා අනුව නිකුත් කරන ලද රීතින්ට වැඩිමනත්ව, සෑම අදාළ ආයතනයක්ම, එම අදාළ ආයතනය විසින් නිකුත් කරන ලද එක් එක් ණය සාධන පත්‍ර සම්බන්ධයෙන් පහත දැක්වෙන විස්තර සහිත ලේඛනයක් පවත්වාගෙන යා යුතුය.
- (අ) අනුක්‍රමික අංකය ;
- (ආ) සෑම ආයෝජකයෙකුගේම නම, ලිපිනය, ඇමතුම් විස්තර හා ජාතික හැඳුනුම්පත් අංකය හෝ ගමන් බලපත් අංකය හෝ සංස්ථාපිත ආයෝජකයන් වන විට, නම, ලියාපදිංචි ලිපිනය, ව්‍යාපාර කටයුතු කරන ප්‍රධාන ස්ථානය, සමාගමේ ලියාපදිංචි අංකය ;
- (ඇ) ආයෝජනයේ ප්‍රමාණය ;
- (ඈ) ණය සාධන පත්‍රය නිදහස් කරන දිනය ;
- (ඉ) පොලී අනුපාතිකය හා පොලී ගෙවීමේ ක්‍රමය (මාසිකව හෝ බේරුම් කිරීමේදී) ;
- (ඊ) එක් එක් ගෙවීම් කරන ලද දිනය හා ප්‍රමාණය (පොලී සහ/හෝ මුල් මුදල) ;
7. ණය සාධන පත්‍ර නිකුත් කිරීම මගින් මුදල් ණයට ලබාගන්නා සෑම අදාළ ආයතනයක්ම, එම අදාළ ආයතනයේ ව්‍යාපාර කටයුතු කරන සෑම ස්ථානයකම, අදාළ ආයතනයේ විගණනය කරන ලද ආසන්නතම මූල්‍ය ප්‍රකාශන ප්‍රදර්ශනය කළ යුතුය.

8. අධ්‍යක්ෂවරයා විසින් යම් අයෙකුට හෝ කණ්ඩායමකට හෝ අදාළ ආයතන කාණ්ඩයකට මෙහි 3 වන ඡේදය යටතේ අනුමැතිය ලබා දෙන අවස්ථාවකදී හෝ ඉන් පසු ඕනෑම අවස්ථාවක ඔහුට අවශ්‍ය යයි හැඟී යන්නේ නම් වැඩිමනත් නියමයන් හා කොන්දේසි නිකුත් කළ හැකිය.
9. මෙම විධානයෙහි: -
- (i) “අධ්‍යක්ෂ මණ්ඩලය” යන්නෙන්, අදාළ ආයතනයේ අධ්‍යක්ෂ මණ්ඩලය අදහස් වේ.
 - (ii) “මූලික ප්‍රාග්ධනය” යන්නෙන්, පහත සඳහන් අයිතමයන්ගේ එකතුව අදහස් වේ.
 - (අ) නිකුත් කළ සහ ගෙවා නිමි සාමාන්‍ය කොටස් ප්‍රාග්ධනය ;
 - (ආ) නිකුත් කළ සහ ගෙවා නිමි, නිදහස් කළ නොහැකි, අසමුච්චිත වරණීය කොටස් ;
 - (ඇ) කොටස් අධිමිල ;
 - (ඈ) 2006 අංක 5 දරන කල්බදු මූල්‍යකරණ (සංචිත අරමුදල) විධානයට අනුව පවත්වාගෙන යා යුතු සංචිත අරමුදල් ;
 - (ඉ) ව්‍යවස්ථාපිතව හෝ ශ්‍රී ලංකා ගිණුම්කරණ ප්‍රමිතීන්ට අනුව විශේෂිත කාර්යයන් සඳහා වෙන් නොකළ සංචිත ;
 - (ඊ) රඳවාගත් ලාභ හෝ සමුච්චිත අලාභ ;
 - (උ) පවත්නා වර්ෂයේ ලාභ හෝ අලාභ ; සහ
 - (ඌ) විගණකවරුන්ගේ තහවුරු කිරීමට යටත්ව, අක්‍රීය ණය සඳහා කළ විශේෂිත වෙන් කිරීම් සහ සක්‍රීය ණය සඳහා කළ අතිරේක නියත වෙන්කිරීම් ප්‍රමාණයට අමතරව බොල් සහ අඩමාන ණය සඳහා කළ සාමාන්‍ය වෙන් කිරීම්;
 - (iii) “ණය සාධනපත්‍ර” යන්නෙන්, ණයකර, බැඳුම්කර, පොරොන්දු නෝට්ටු හෝ අධ්‍යක්ෂවරයා විසින් නිශ්චය කරන ලද වෙනත් ඕනෑම ආකාරයක ණය සාධන පත්‍ර අදහස් වේ.
 - (iv) “අධ්‍යක්ෂවරයා” යන්නෙන්, ශ්‍රී ලංකා මහ බැංකුවේ බැංකු නොවන මූල්‍ය ආයතන අධීක්ෂණ දෙපාර්තමේන්තුවේ අධ්‍යක්ෂවරයා අදහස් වේ.
 - (v) “මූල්‍ය ආයතන” යන්නෙන්, 1988 අංක 30 දරන බැංකු පනත යටතේ බලපත්‍රලාභී බැංකුවක් හෝ 1988 අංක 78 දරන මුදල් සමාගම් පනත යටතේ ලියාපදිංචි වූ මුදල් සමාගමක් හෝ 2000 අංක 56 දරන කල්බදු මූල්‍යකරණ පනත යටතේ ලියාපදිංචි වූ කල්බදු මූල්‍යකරණ ආයතනයක් අදහස් වේ.
 - (vi) “පෞද්ගලික පැවරීම්” යන්නෙන්, සංස්ථා ප්‍රකාශයක් නිකුත් කිරීමකින් හෝ අන්තර් ජාලය, තැපෑල, ෆැක්ස්, විද්‍යුත් තැපෑල, පත්‍රිකා, බැතර්, පෝස්ටර් හෝ කුඩා පොත් හෝ වෙනත් කවර හෝ ආකාරයකින් සිදුකරනු ලබන යම් ආකාරයක ප්‍රචාරක වැඩ ඇතුළු ජනමාධ්‍ය හරහා කරනු ලබන ප්‍රකාශ කිරීමකින් හෝ තොරව, ණය සාධන පත්‍ර නිකුත් කිරීම අදහස් වේ.
 - (vii) “සම්බන්ධ සමාගම” යන්නෙන්, පාලන සමාගම, පාලිත සමාගමක් සහ අදාළ ආයතනයේ පාලන සමාගමේ පාලිත සමාගමක් අදහස් වේ.